



पालुङ्टार नगरपालिका  
नगरकार्यपालिकाको कार्यालय  
पालुङ्टार, गोरखा



चालु आ.व. २०८०/०८१ को प्रथम चौमासिक  
सार्वजनिक सुनुवाई कार्यक्रम  
संक्षिप्त प्रतिवेदन



मिति: २०८० मसिर १५ गते शुक्रबार

समय: बिहान ११ बजे

स्थान: पालुङ्टार नगरपालिका वडा नं. ७ कार्यालय, च्याङ्गली

पालुडटार नगरपालिका द्वारा चालु आ.व. २०८०/०८१ को

## प्रथम चौमासिक सार्वजनिक सुनुवाई कार्यक्रम

संक्षिप्त प्रतिवेदन : २०८० मंसिर १५

पालुडटार नगरपालिका, गोरखा

### १. कार्यक्रमको परिचय :

सार्वजनिक निकायले दिने सेवाको बारेमा नागरिकबाट मुल्याङ्कन गराउने तथा सेवा प्रवाहमा थप सुधार ल्याउनको लागि सार्वजनिक सुनुवाई कार्यक्रम गरिन्छ । नागरिकहरुलाई सार्वजनिक निकायले गरेका गतिविधिहरको बारेमा सूचना माग्ने पाउने र अवलोकन गर्ने अधिकार सूचनाको हक संबन्धि ऐन २०६४ र नियमावली २०६५ ले गरेको छ । सुशासन (संचालक तथा व्यवस्थापक सम्बन्धी ऐन २०६४ तथा नियमावली २०६५ ले पनि हरेक सार्वजनिक निकायले आफुले संचालन गरेको हरेक गतिविधिहरको बारेमा नागरिकहरुलाई सुःसुचित गराउन सार्वजनिक सुनुवाई गर्नु पर्ने बाध्यकारी व्यवस्था गरेको छ ।

स्थानिय सरकार सञ्चालन ऐन २०७४ मा पनि सार्वजनिक सुनुवाई तथा सार्वजनिक परिक्षण गर्ने व्यवस्था गरेको छ । नेपाल सरकारले स्थानीय निकाय सार्वजनिक सुनुवाई सम्बन्धि कार्यबिधि २०६७ तयार गरि कार्यान्वयन गरिरहेको छ । आफुले प्रवाह गरेको सेवा तथा विकास निर्माणका कार्यहरु सार्वजनिक गर्दै सुधारात्मक पक्षहरुको विषयमा छलफल गर्ने सेवाग्राही प्रति सेवा प्रदायकलाई जवाफदेहि बनाउने र सेवाग्राहीहरुको गुनासो तथा जिज्ञासाहरुको बारेमा सिधै साक्षातकार गराउने उद्देश्यले सार्वजनिक सुनुवाई कार्यक्रम गरिएको थियो । पालुडटार नगरपालिका वडा नं. ७ को कार्यालय परिसर विरुवाटारमा २०८० मंसिर १५ गते मंगलबार सार्वजनिक सुनुवाई कार्यक्रम आयोजना गरिएको थियो ।

### २. कार्यक्रमको उद्देश्य

- पालुडटार नगरपालिका तथा नगरपालिका माताहतका कार्यालयहरुको काम कारबाही, र सेवा प्रवाह, योजना एवं कार्यक्रम, बजेट जस्ता सार्वजनिक विषयमा सम्बन्धित सेवा प्रदायक तथा सेवाग्राहीबीच अन्तरक्रिया गराउने ।
- सेवाग्राही प्रति सेवाप्रदायकलाई जवाफदेही बनाउने र सेवाग्राहीहरुको गुनासो वा जिज्ञासाहरुको बारेमा हाकाहाकी प्रश्नोत्तर गराउने ।

- सुशासन ऐन तथा नियमावलीमा व्यवस्था भए बमोजिम सूचनाको हक्को प्रत्याभुति गराउने ।
- स्थानीय तहका जननिर्वाचित प्रतिनिधि तथा विषयगत शाखा प्रमुखहरुलाई नागरिकहरु प्रति जवाफदेहि बनाउने ।
- सार्वजनिक सेवा तथा विकास निर्माणका कार्यहरुमा नागरिकहरुको सहभागीता बढ़ाव दिए गर्ने ।

### ३. कार्यक्रमको संक्षिप्त जानकारी

**सार्वजनिक सुनवाई संयोजन गर्ने व्यक्तिको**

नाम : राजेश पौडेल

ठेगाना : पालुडटार ४, गोरखा

**सार्वजनिक सुनवाईको विषय :** पालुडटार नगरपालिका द्वारा चालु आ.व. २०८०/०८१ को प्रथम चौमासिक अवधिमा संचालित कार्यक्रमहरु तथा सार्वजनिक सेवा प्रवाहको प्रभावकारीता ।

**कार्यक्रम आयोजक :** पालुडटार नगरपालिकाको कार्यालय गोरखा ।

### कार्यक्रम विवरण

मिति : १५ मंसिर २०८० (शुक्रबार)

स्थान : पालुडटार नगरपालिका, वडा नं. ७ को कार्यालय परिसर ।

समय : दिनको ११:३० बजेदेखि ३:३० बजे सम्म -४ घण्टा ।

### ४. जवाफदेही वक्ताहरु

पालुडटार नगरपालिकाकोनगर प्रमुख श्री विवस चिन्तन (अजय)

पालुडटार नगरपालिकाको नगर उप प्रमुख श्री बन्दना पाण्डे (प्रतिमा)

पालुडटार नगरपालिकाको प्रमुख प्रशासकीय अधिकृत श्री गौतम भण्डारी

पालुडटार नगरपालिका वडा नं. ६ का वडा अध्यक्ष श्री चेत बहादुर गुरुङ

पालुडटार नगरपालिका वडा नं. ७ का वडा अध्यक्ष श्री अर्जुन बहादुर कुमाल

पालुडटार नगरपालिका वडा नं. ८ का वडा अध्यक्ष श्री होप बहादुर नेपाली

पालुडटार नगरपालिका वडा नं. ९ का वडा अध्यक्ष श्री भेजराज पाण्डे

## शाखा प्रमुखहरु

शिक्षा शाखा प्रमुख श्री माधव पोखरेल

स्वास्थ्य शाखा प्रमुख श्री सृजना पोखरेल

योजना शाखा प्रमुख श्री दिपेन्द्र अर्याल

भौतिक विकास तथा पूर्वाधार शाखा प्रमुख ईन्जीनीयर श्री सन्दिप मरहद्वा

आन्तरिक लेखा शाखा प्रमुख श्री सुवन शर्मा

कृषि शाखा प्रमुख श्री शर्मिला ढकाल

## अतिथि तथा सञ्चारकर्मीहरुः

सुनौलो खबर एवं रेडियो पालुडटारका पत्रकार सुजन न्यौपाने

नेपाली कांग्रेस पालुडटार नगर सभापती विमल ढकाल

नेकपा एमाले पालुडटार नगर अध्यक्ष बसन्त श्रेष्ठ

नेकपा माओवादी केन्द्रका पालुडटार नगर समितिका सचिव शंकर कडेल

## ६. सार्वजनिक सुनुवाईको उपस्थिति विवरण

महिला सहभागी : ७३

पुरुष सहभागी : १२४

## ७. सञ्चालन प्रक्रिया

### प्रारम्भिक चरण

#### क) समन्वयात्मक बैठक

पालुडटार नगरपालिका द्वारा चालु आ.व. २०८०/०८१ को प्रथम चौमासिक अवधी सम्म सञ्चालित कार्यक्रमहरु तथा सार्वजनिक सेवा प्रवाहको प्रभावकारीताको लागि नगरपालिकाले गरेको निर्णय अनुसार पालुडटार नगरपालिकाको नगर प्रमुख श्री विवस

चिन्तन (अजय), उप प्रमुख श्री बन्दना पाण्डे (प्रतिमा), प्रमुख प्रशासकीय अधिकृत श्री गौतम भण्डारी, पालुडटार नगरपालिकाका सूचना अधिकारी एवं शिक्षा शाखा प्रमुख माधव पोखरेल र कार्यक्रम सहजकर्ता राजेश पौडेल विच भेटघाट गरि समन्वयात्मक छलफल पश्चात् सार्वजनिक सुनुवाई कार्यक्रम सञ्चालनको लागि आवश्यक तयारी गरिएको थियो ।

#### ख) सहजकर्ताको छनौट तथा समन्वय :

पालुडटार नगरपालिका नगर कार्यपालिकाको कार्यालयले आयोजना गरेको नगरपालिका स्तरिय सार्वजनिक सुनुवाईलाई नगरपालिकाले व्यवस्थापन तथा समन्वयको काम गरेको थियो । पालुडटार नगरपालिकाले सहजकिरणको जिम्मेवारी सुनौलो खबर पत्रिकाका संचालक राजेश पौडेललाई दिएको थियो । कार्यक्रम सञ्चालनको लागि नगर प्रमुख, उप-प्रमुख, प्रमुख प्रशासकीय अधिकृत, लगायत सञ्चारकर्मीहरु संग समन्वय गरिएको थियो ।

#### ग) ऐन, नियम, निर्देशिका तथा कार्यविधिको अध्ययन

स्थानीय तहले जनतालाई प्रवाह गर्ने वस्तु तथा सेवा सुविधाहरु के के र कस्ता खालका छन् ? ती कसरी उपलब्ध गराउने गरिएको छ ? सेवा प्रवाह गर्न लागि कस्ता कस्ता खालका ऐन, नियम तथा कार्यविधिहरु लागु भएका छन् । यिनीहरुको आधारमा रहेर के कस्ता वस्तु तथा सेवा सुविधा प्रवाह गर्नु पर्ने अवस्था छ भन्ने कुराको गहन अध्यय गर्नु स्थानीय सरकारी कार्यालयले कस्तो सेवा सुविधा तथा वस्तु जनतालाई उपलब्ध गराएका छन् सो को तुलना गरि छलफल गर्नका लागि स्थानीय स्वायत्त शासन ऐन २०५५ स्थानीय स्वायत्त शासन नियमावली, २०६६, सुशासन (व्यवस्थापन तथा सञ्चालन) ऐन, २०६४ सुशासननियमावली, २०६५ स्थानीय निकाय सार्वजनिक सुनुवाई सम्बन्धि कार्यविधि, २०६७, सुचनाको हक सम्बन्धि ऐन २०६४ र नियमावली २०६५ तथा स्थानीय सरकार सञ्चालन ऐन- २०७४ जस्ता विभिन्न ऐन नियम, निर्देशिका र कार्यविधिहरुको विस्तृत अध्ययन आयोजक तथा हजकर्ता द्वारा गरिएको थियो ।

#### घ) बहिर्गमन अभिमत संचालन

सार्वजनिक सुनुवाई संचालनको क्रममा नागरिकहरुबाट अभिमत लिन बहिर्गमन अभिमत वा नागरिक प्रतिवेदन पत्र अनिवार्य संचालन गर्नुपर्ने व्यवस्था रहेको छ । तर पालुडटार नगरपालिकाले बहिर्गमन अभिमत, नागरिक प्रतिवेदन पत्र वा कुनै नागरिकको मत लिने कार्यहरु संचालन गरेको थिएन ।

## ड) सार्वजनिक सुनुवाईको प्रचार प्रसार

पालुडटार नगरपालिका द्वारा चालु आ.व. २०८०/०८१ को प्रथम चौमासिक अवधिमा संचालित विकास निर्माण तथा सार्वजनिक सेवा प्रवाहको प्रभावकारीता विषयक सार्वजनिक सुनुवाईमा नागरिकहरुको सहभागीता अभिवृद्धिको लागि सूचनाको ठूलो महत्व हुने भएकाले पालुडटार एफ एम मार्फत, नगरपालिकाको पेज मार्फत, सामाजिक सञ्जालहरु र नगरपालिका तथा वडा कार्यालयहरुमा सूचना टाँस गरेर सार्वजनिक सुनुवाई संचालन हुने मिति, स्थान र समय खुल्ने गरी सूचना प्रशारण प्रकाशन गरिएको थियो ।

### कार्यान्वयन चरण

पालुडटार नगरपालिकाको आयोजनामा संचालन गरिएको सार्वजनिक सुनुवाईमा सहभागीहरुको उपस्थिति सँगै कार्यक्रम सुरु गरिएको थियो । सार्वजनिक सुनुवाई कार्यक्रममा जवाफदेही वक्ताहरु र

अतिथिहरुको परिचय गराउँदै आसनग्रहण गराइएको थियो । त्यस्तै निमन्त्रणा स्वीकार गरेर उपस्थित कार्यपालिका सदस्यहरु, वडा समितिका सदस्यहरु, विषयगत शाखाका प्रमुखहरु, वडा सचिव, विकास साभेदार संस्थाका प्रमुख र प्रतिनिधिहरु, पत्रकार लगाएत सञ्चार संस्थाका प्रतिनिधिहरु, बुद्धिजीवीहरु, समाजसेवी, राजनीतिक दलका प्रतिनिधिहरु लगायतका कार्यक्रममा उपस्थित सबै जनालाई आशनग्रहण गराइएको थियो । त्यस पछि सहजकर्ता राजेश पौडेलले सार्वजनिक सुनुवाईको बारेमा जानकारी गराउँदै कार्यक्रमको औपचारिक थालनी गर्नुभएको थियो ।

पालुडटार नगरपालिकाका नगर प्रमुख श्री विवस चिन्तनले व्यानर पढेर व्यार्वजनिक सुनुवाई कार्यक्रमको उद्घाटन गर्नुभएको थियो । पालुडटार नगरपालिका वडा नं. ७ को कार्यालय परिसर च्याङ्गलीको बिरुवाटारमा सम्पन्न भएको कार्यक्रममा नगर प्रमुख विवस चिन्तनले सहभागीहरुबाट आएका प्रश्नहरुको जवाफ दिई आफुहरु जनतालाई सासन गर्न नभई जनताको सेवक बन्नको निमित निर्वाचित भएको बताउनुभयो । आफुहरुले निर्वाचनको समयमा जनताको बिचमा गरेका बाचाहरु पुरा गरेरै छाड्ने प्रतिबद्धता व्यक्त गर्दै नगर प्रमुख चिन्तनले धैरै योजनाहरुमा बजेट बिनियोजन भएर पनि कार्यान्वयनको चरणमा रहेको बताउनुभएको थियो । नगर प्रमुख चिन्तनले जनताको आधारभुत आवश्यकता पुरा गर्दै बिकास र समृद्धिको यात्रामा नगरपालिका अधि बढेको भन्दै यो यात्रामा साथ दिन सबै नगरबासीहरुसँग आग्रह गर्नुभयो । कार्यक्रममा भानु नगरपालिकाको डम्पिड साइडबाट आएको धुवाँ र गन्धरका कारण वारी पट्टी जनतालाई असर परेको भन्दै उहाँले आफुले पालिका स्तर बाटै त्यसको समाधानको पहल गर्ने प्रतिबद्धता व्यक्त गर्नुभयो । नगर प्रमुख चिन्तनले नगरपालिकाको ६, ७ र ८, वडाका

बासिन्दाहरु अस्पतालको सेवा प्राप्त गर्ने पायक नपरेको भन्दै आँपिपिल अस्पताललाई प्रदेश स्तरको अस्पतालको रूपमा स्तर उन्नती गरेर च्याङ्गली आसपासको क्षेत्रमा नगर अस्पताल बनाउने योजना आफुहरुको रहेको बताउनुभयो । नगर प्रमुख चिन्तनले आगामी ५ वर्ष भित्रमा पालुडटार नगरपालिका भित्रका महत्वपूर्ण सडकहरु कालोपत्रे गरिने भन्दै अहिले कुन सडकलाई कति बजेट पत्तो भनेर मन दुखाउन नपर्ने बताउनुभयो ।

नगर प्रमुख चिन्तनले नगरवासीको अवस्था बदल्नको निमित नागरिक आफैले व्यवसायिक उत्पादनमा जोड दिनुपर्ने र त्यसको लागि नगरपालिकाले लगानीको वातावरण बनाउने प्रतिबद्धता व्यक्त गर्नुभयो । सोहि अवसरमा उहाँले आफुहरुले निति तथा कार्यक्रम बनाउँदा तै फलफूल र तरकारीको पकेट क्षेत्र निर्धारण गरेर अघि बढेको स्मरण गर्दै पालुडटार नगरपालिकालाई मासु र दुधमा आत्म निर्भर बनाउने तर्फ आफुहरु लागि परेको बताउनुभयो ।

सार्वजनिक सुनुवाइ कार्यक्रममा उप-प्रमुख बन्दना पाण्डेले नगरपालिकाको आगामी योजना र नगरपालिकाले प्रबाह गर्दै आएको सेवाको बारेमा जानकारी गराउँदै विकास निर्माणका योजनाहरुलाई प्राथमिकिकरण गर्दै लैजाने बताउनुभयो । उप प्रमुख पाण्डेले संविधानले परिकल्पना गरे अनुरूप तै वडा स्तरमा पुगेर जनताको सेवामा तल्लिन रहने प्रतिबद्धता व्यक्त गर्नुभयो । उहाँले नगरपालिकाले स्थानिय उत्पादनलाई प्राथमिकता दिनकै निम्ती बजारमा पाइने खादाको प्रयोग नगर्ने र नगरपालिका भित्रका सभा समारोहमा प्लास्टीकका सामान प्रयोग नगर्ने निति ल्याएको बताउनुभयो । सोहि अवसरमा उहाँले स्थानिय रूपमा उत्पादन गर्न सकिने दुना, टपरी, उत्पादन गरेर प्लास्टिकका सामग्रीहरुलाई निरुत्साहित गर्दै अघि बढन आग्रह गर्नुभयो ।

कार्यक्रममा प्रमुख प्रशासकीय अधिकृत गौतम भण्डारीले नगरपालिकाले प्रबाह गर्दै आएको सेवाको बारेमा जानकारी गराउँदै स्वागत मन्तव्य व्यक्त गर्नुभएको थियो । वडा नं. ९ का वडा अध्यक्ष भेजराज पाण्डे, नेपाली काँग्रेस पालुडटार नगर सभापति बिमल ढकाल, नेकपा एमाले नगर कमिटि अध्यक्ष बसन्त श्रेष्ठ, माओबादी केन्द्र लगायतका राजनीतिक दलका प्रतिनिधिहरुले पालुडटार बिकासका लागि सबै एकजुट भएर अघि बढने प्रतिबद्धता व्यक्त गर्नुभएको थियो ।

वडा नं. ७ का वडा अध्यक्ष अर्जुन बहादुर कुमालको अध्यक्षतामा सम्पन्न भएको कार्यक्रममा पालुडटार नगरपालिका वडा नं. ६ का वडा अध्यक्ष चेत बहादुर गुरुङ, वडा नं. ८ वडा अध्यक्ष होप बहादुर नेपाली, वडा नं. ९ का वडा अध्यक्ष भेजराज पोण्डे लगायत वडा नं. ७ का वडा सदस्यहरुको सहभागिता रहेको थियो ।

पालुड्टार नगरपालिका प्रधानमन्त्री प्रचण्डको निर्वाचन क्षेत्र र उप-प्रधानमन्त्री नारायणकाजी श्रेष्ठको जिल्ला भएकाले पनि समृद्ध नगरपालिका निर्माण गर्न र समग्र पालिकालाई नमुना पालिकाको रूपमा विकास गर्न सहज हुने सहभागीहरुको अपेक्षा रहेको देखिन्थ्यो ।

#### ८) सार्वजनिक प्रतिवद्धता

सार्वजनिक सुनवाइमा कुनै सार्वजनिक प्रतिवद्धताहरु भएनन् ।

#### ९) कार्यक्रमको सवल पक्षहरु

- स्थानीय तहका निर्वाचित प्रतिनिधिहरु, सञ्चारकर्मीहरु तथा स्थानीय तहमा क्रियासिल राजनीतिक दलका प्रतिनिधिहरुको सहभागितामा कार्यक्रम सम्पन्न गरिएको ।
- पालुड्टार नगरपालिकाको भौतिक र बित्तीय प्रगती प्रस्तुत गरिएको ।
- सहभागीहरुबाट उठान गरिएका विभिन्न सवालहरु तथा सुझावहरुको जबाफदेहि बत्ताहरुबाट चित्तबुझ्दो जबाफ दिईएको ।
- स्वतन्त्र सहजकर्ताको माध्यमबाट सार्वजनिक सुनुवाई सञ्चालन भएको ।
- जनप्रतिनिधिहरु सर्वसाधारण नागरिकहरुले सिदै साक्षात्कार भएको ।

#### १०) सुधार गर्नुपर्ने पक्षहरु

- सेवाग्राहीहरुबाट सन्तुष्टी मापन गर्न नागरिक प्रतिवेदन पत्र वा बहिर्गमन अभिमत वा नागरिकअभिमत समेत संकलन गरी सोको नितिजाका आधारमा सार्वजनिक सुनुवाई कार्यक्रम सञ्चालन गरेको भए अभै प्रभावकारिता बढ्ने ।
- समय पर्याप्त राखी कार्यक्रमको प्रचार प्रशारमा ध्यान दिनु पर्ने ।
- वडा अध्यक्ष सहित नगर सभाका सबै जनप्रतिनिधिहरुलाई अनिवार्य सहभागी गराउनु पर्ने ।
- पर्चा पम्प्लेट तयार गरी वडा तथा बस्ती स्तर सम्म प्रचार प्रसार गर्न सके प्रभावकारी हुने ।
- वडा स्तरमा समेत सार्वजनिक सुनुवाई कार्यक्रम सञ्चालन गर्नु पर्ने ।

## ११) समस्याहरु :

- नगरिक प्रतिवेदन पत्र वा नागरिक अभिमत कार्यक्रम सञ्चालन गर्न नसक्नु ।
- वडा अध्यक्ष लगाएत अन्य जनप्रतिनिधिहरु, कार्यपालिका सदस्यहरु सहभागी नभएका ।
- निर्धारित समयमा सार्वजनिक सुनुवाई कार्यक्रम सुरु गर्न नसकिएको ।
- कार्यक्रम स्थल टाढा रहेको हुँदा यातायातको अभावका कारण धेरै सहभागी जुटाउन गाहो भएको ।

## १२) निष्कर्षः

पालुडटार नगरपालिकाको काम कारबाही, सेवा प्रबाह, योजना एवं कार्यक्रम, बजेट जस्ता सार्वजनिक विषयमा सम्बन्धित सेवा प्रदायक र सेवाग्राही बीच सिदै प्रश्नोत्तर गराउने उद्देश्यले आयोजना गरिएको सार्वजनिक सुनुवाई कार्यक्रम प्रभावकारी रहेको थियो । पालुडटार नगरपालिकाको आयोजनामा सम्पन्न सार्वजनिक सुनुवाई कार्यक्रममा नागरिकहरुले खानेपानीको समस्या, पर्यटन क्षेत्रको प्रबद्धन, संरक्षण र विकास, सडक निर्माण, पशु बिमा, कृषि कार्यक्रम, रिड रोड निर्माण, पञ्च बर्षिय रणनीतिक योजनाको सार्वजनिक, खेलकुद, नगर बस सञ्चालन लगाएतका विषयमा प्रश्न तथा सुझाव दिएका थिए ।

पालुडटार नगरपालिकाका नगर प्रमुख विवस चिन्तन, नगर स्तरीय राजनीतिक दलका प्रतिनिधिहरु, सञ्चारकर्मीहरु तथा जन निवाचित प्रतिनिधिहरुको उपस्थितिमा सञ्चालन गरिएको सार्वजनिक सुनुवाई कार्यक्रममा स्थानीय नागरिकहरुको उल्लेख्य सहभागीता रहेको थियो । सार्वजनिक सुनुवाई कार्यक्रममा सहभागी सर्वसाधरणहरुले राखेका प्रश्नात्मक जिज्ञासाहरुको तत्काल समाधान पाएका थिए ।

प्रश्नकर्ताहरुले राज्यले विकास निर्माणको क्षेत्रमा गरेको लगानीबाट राम्रो प्रतिफल नआएको भन्दै विकास निर्माण तथा सार्वजनिक सेवा प्रवाहमा समेत प्रभावकारी काम गर्नुपर्ने बताएका थिए । कार्यविधिले व्यवस्था गरे अनुरुप नियमित रूपमा सार्वजनिक सुनुवाई गर्न सके विकास निर्माणमा पारदर्शीता र जवाफदेहिता बृद्धि हुने देखिन्छ । पालुडटार नगरपालिकाका नगर प्रमुख विवस चिन्तन, उप-प्रमुख बन्दना पाण्डे, प्रमुख प्रशासकीय अधिकृत गौतम भण्डारी, वडा अध्यक्षहरु सहितको सहभागीता रहेले पनि सार्वजनिक सुनुवाई कार्यक्रम फलदायी भएको देखिन्छ । नगर पालिकाका जिम्मेवार प्रतिनिधिहरु, कार्यपालिका सदस्यहरु सहित उपस्थित गराई सार्वजनिकसुनुवाई कार्यक्रम नियमित गर्न सके सार्वजनिक सुनुवाई कार्यक्रमको प्रभावकारीता अझै बढ्ने देखिन्छ ।

### १३) केही तथिवर

सार्वजनिक सुनुवाई कार्यक्रममा जवाफदेही बक्ताहरु, अतिथिहरु, सञ्चालक लगायत सहभागीहरुको फोटो समावेस गरिएको :





